

Врз основа на член 50 од Законот за локална самоуправа („Сл. весник на Р.М.“ бр. 5/02 и „Службен весник на РСМ“ број 202/24), во врска со член 22 од Законот за младинско учество и младински политики (Сл. Весник на РМ 10/20), Правилникот за стандарди за квалитет на младинските центри бр. 12-923/1 од 07.04.2021 година и точка 4 од Програмата за активностите на Општина Карпош во областа на развојот за 2026 година (“Сл. гласник на Општина Карпош” бр.23/2025 година), Градоначалникот на Општина Карпош објавува:

ЈАВЕН ПОВИК ЗА ИЗБОР НА МЛАДИНСКА ОРГАНИЗАЦИЈА ИЛИ ОРГАНИЗАЦИЈА НА МЛАДИ КОЈА ЌЕ РАКОВОДИ СО МЛАДИНСКИОТ ЦЕНТАР – КАРПОШ

I. ОПШТИ ИНФОРМАЦИИ

Младинскиот центар е место каде ќе се подготвуваат и спроведуваат програми кои ќе ја подобруваат благосостојбата на младите, развојот на личниот, социјален и професионален живот на младите, информации од важен интерес за младите и други аспекти од животот на младите, согласно член 22 од Законот за младинско учество и младински политики.

За таа цел Општина Карпош отстапува на времено користење дел од простор, лоциран во спортската сала “Наум Наумовски Борче” – Партизан на ул. Љубљанска бр.2, запишан во имотен лист бр. 78806 КО Карпош. Просторот се наоѓа, на првиот кат од спортската сала со квадратура од 270м².

Периодот на користење на просторот ќе биде 3 (три) години и во тој период младинската организација ќе управува со младинскиот центар. Надоместокот за режиски трошоци (струја, вода, греење) како и интернет за функционирање на Младинскиот центар се на товар на Општина Карпош. Општина Карпош е задолжена за работата на Младинскиот центар да обезбеди средства од Буџетот на општината.

Исплатата на финансиските средства ќе се врши врз основа на доставена годишна Програма за работа на Младинскиот центар. Висината на финансиските средства кои треба да бидат обезбедени од Буџетот на Општина Карпош треба да бидат во процентуална вредност од 50% до 70% од потребните средства за реализација на поднесената Програма за работа на Младинскиот центар Карпош. Согласно буџетот на Општина Карпош за 2026 година во рамки на Програмата за развој за 2026 година, обезбедени се 1.500.000,00 денари за функционирање на Младинскиот центар Карпош.

Младинскиот центар Карпош, треба да биде од отворен тип и да им биде достапен на младите најмалку 40 часа неделно, распоредени во најмалку 5 дена.

II. ПРАВО НА УЧЕСТВО НА ЈАВНИОТ ПОВИК

На Јавниот повик право на учество имаат младински организации, организации за млади и младински чадор организации кои се регистрирани согласно Законот за здруженија и фондации („Службен весник на Република Македонија бр. 52/10, 135/11 и 55/16) и Законот за младинско учество и младински политики (Службен весник на РМ 10/20), како и формални и неформални младински коалиции кои се активни на полето работа со и за млади.

Граѓанската организација потребно е да ги исполнува следните услови:

- Да е регистрирана повеќе од две години;
- Со решение да е запишана во регистарот за младински организации кој го води Министерството за социјална политика, демографија и млади (<https://www.mtsp.gov.mk/mk-MK/demografija-i-mladi/registri>);
- Да има искуство и даден придонес во областа на младинската работа;
- Да има стратешки план и Годишна програма за работа за тековната година;
- Да има капацитет за управување со буџет, повисок од предложениот буџет за спроведување на предложената програма за работа на младинскиот центар.

Организациите апликанти потребно е да достават соодветна Програма за работа на центарот преку која ќе се спроведува системска поддршка на личниот развој на младите луѓе и нивното активно вклучување во животот на заедницата преку:

- Неформално образование: обучување и подучување на млади;
- Информирање, менторство и советување;
- Информално искуствено учење кое се случува во слободно време низ учество во забавни и волонтерски активности;

III. НАЧИН НА АПЛИЦИРАЊЕ И РОК ЗА ПОДНЕСУВАЊЕ НА ПРИЈАВИТЕ

Аплицирањето се врши на стандардизирани обрасци кои се задолжителни за секој апликант и се составен дел на документацијата од самиот јавен повик. Пријавувањето на Јавниот повик се врши со доставување на пополнета пријава. Пријава се презема од веб страната на Општина Карпош (www.karpos.gov.mk) и се пополнува со впишување на податоци на означеното место со потпис и печат на овластеното лице.

Апликантите покрај пријавата, задолжително треба да ги достават и следните документи:

- Годишна програма за работа на Младинскиот центар за 2026 година
- Предлог буџет за спроведување на предложената програма;
- Портфолио на организацијата или организациите кои се пријавуваат на јавниот оглас во кои јасно ќе се гледа нивниот придонес и работа во сферата на младинската работа;

- Биографии на сите лица кои ќе бидат ангажирани во спроведување на годишната програма – квалификувани младински работници врз основа на Националното портфолио за младински работници;
- Тековна состојба од ЦРМ не постара од шест месеци од организацијата која аплицира или организацијата која ќе биде носител на формална или неформална младинска коалиција;
- Доколку е коалиција - Договор за оформување на младинска коалиција (формална или неформална) во кој јасно ќе биде наведено кој е носител на коалицијата односно со кого Општина Карпош ќе го склучи договорот за раководење со Младинскиот центар Карпош. Најмалку една организација мора да биде регистрирана во регистарот на младински организации кој го води АМС/МСПДМ;
- Решение издадено од АМС или Министерството за социјална политика, демографија и млади со кое се потврдува дека организацијата е дел од регистарот на младински организации кој го води АМС/МСПДМ;
- Годишен извештај и завршна сметка од претходната година;

Нема да бидат разгледувани пријави: доставени по истекот на рокот на Јавниот повик, пријави доставени по електронска пошта, пополнети на несоодветен образец, нецелосно пополнети и нецелосни пријави без приложени документи кои задолжително се бараат.

Пријавите со документите се доставуваат по пошта во затворен коверт на адреса: Општина Карпош ул. „Никола Русински“ бр. 11, 1000 Скопје или лично во Архивата на Општина Карпош со назнака за „Јавен повик за избор на младинска организација која ќе раководи со Младинскиот центар - Карпош“. Јавниот повик трае до 15.04.2026 година.

IV. КРИТЕРИУМИ ЗА ИЗБОР

Комисија за разгледување и евалуација на поднесените пријави по јавниот повик, а која е формирана од страна на Градоначалникот на Општина Карпош е составена од три члена.

Согласно Правилникот за условите и критериумите за избор на младинска организација која ќе управува со Младинскиот центар Карпош, секој член на Комисијата има право да додели поени по сопствено убедување врз основа на следните критериуми:

- Портфолио на организацијата или организациите кои се пријавуваат на јавниот оглас во кои јасно ќе се гледа нивниот придонес и работа во сферата на младинската работа – 10 поени;
- Има доказ за лица кои ќе бидат ангажирани во спроведување на годишната програма – квалификувани младински работници врз основа на Националното портфолио за младински работници – 10 поени;

- Програмата која е подготвена за работа на младинскиот центар е во согласност со стратешките цели и определби на Општина Карпош – 30 поени;
- Организацијата има искуство во координација на проекти поврзани со млади – 10 поени;
- Има стратешки план и годишна програма за работа за тековната година – 5 поени;

Вкупниот број на поени кој може да го добие организацијата апликант изнесува 65 поени. За комисијата да предложи до Градоначалникот да склучи договор со определена организација таа треба да освои минимум 45 поени. Комисијата врз основа на овие критериуми ќе достави мислење до Градоначалникот на општина Карпош, кој пак ќе донесе одлука за избор на младинска организација или организација на млади која ќе раководи со Младинскиот центар Карпош

V. ИЗВЕСТУВАЊЕ ЗА РЕЗУЛТАТИТЕ ОД ЈАВНИОТ ПОВИК

Комисијата е должна да ги разгледа пријавите и целокупната документација и во рок од 7 работни дена да ги извести заинтересираните страни за склучување на Договор.

Склучениот Договор ќе биде во важност од 3 година.

VI. ДОПОЛНИТЕЛНИ ИНФОРМАЦИИ

Дополнителни информации во врска со Јавниот повик може да се добијат на тел. 072/ 273995 (Сектор за развој).

**Комисија за утврдување на начинот, условите и организацијата за
воспоставување на Младинскиот центар**